

Naghti l-kunsens tiegħi.

(L.S.)

GUIDO DE MARCO
President

1 ta' Marzu, 2001

ATT Nru. VIII ta' l-2001

ATT biex jemenda l-Att dwar id-Dazji ta' l-Importazzjoni, Kap. 337.

IL-PRESIDENT, bil-parir u l-kunsens tal-kamra tad-Deputati, imlaqqgħa f' dan il-Parlament, u bl-awtorità ta' l-istess, hareġ b'liġi dan li ġej:

1. (1) It-titolu ta' dan l-Att hu l-Att ta' l-2001 li jemenda l-Att dwar Dazji ta' Importazzjoni, u għandu jinqara u jiftiehem haġa waħda ma' l-Att dwar id-Dazji ta' Importazzjoni, hawnhekk iżjed 'il quddiem imsejjah "l-Att principali".

Titolu fil-qosor u bidu fis-sehh.

Kap 337.

(2) Dan l-Att għandu jitqies li beda jsehh fl-1 ta' Jannar, 2001.

2. L-artikolu 35 ta' l-Att principali għandu jiġi emendat kif ġej:

Emenda ta' l-artikolu 35 ta' l-Att principali.

(a) il-paragrafu (e) li jinsab fih għandu jiġi enumerat mill-ġdid bhala l-paragrafu (f) tiegħu; u

(b) minnufih wara l-paragrafu (d) tiegħu għandu jidhol dan il-paragrafu (e) ġdid li ġej:

“(e) biex ikunu stabbiliti proċeduri tad-Dwana dwar is-sospensjoni jew it-tehid lura ta' dazji jew drittijiet oħra jew dwar restrizzjonijiet fuq importazzjoni konnessa ma' l-ipproċessar jew l-ipproċessar ulterjuri f'Malta ta' oġġetti jew materjal importati f'Malta u biex isiru arrangamenti li

jipprovdu għall-hlas ta' dazji fuq oġġetti manifatturati minn dawk l-oġġetti jew materjal hekk importati, skond il-klassifika li tahta l-oġġetti ipproċessati jew ipproċessati ulterjorment ikunu jaqgħu, u biex jipprovdu d-dazju fuq oġġetti esportati temporanjament minn Malta, u li jerggħu jiġu importati wara xi ipproċessar jew ipproċessar ulterjuri barra minn Malta, id-dazju jithallas biss fuq il-valur maghdud fuq dawk l-oġġetti b'dak l-ipproċessar jew ipproċessar ulterjuri; u dawk il-proċeduri jistgħu jipprovdu għall-hlas ta' interessi fuq dazju jew drittijiet ohra sospizi skond dawk il-proċeduri.”.

Sostituzzjoni ta' l-Ewwel u t-Tieni Skeda li jinsabu ma' l-Att prinċipali

Dispożizzjoni transitorja.

3. Minflok l-Ewwel u t-Tieni Skeda li jinsabu ma' l-Att prinċipali għandhom jidhlu l-iskedi li hemm fl-Iskeda A li tinsab ma' dan l-Att.

4. Sakemm isiru regolamenti taht l-artikolu 35 ta' l-Att prinċipali kif emendat bl-artikolu 2 ta' dan l-Att, ir-regolamenti li hemm fl-Iskeda B li tinsab ma' dan l-Att għandhom jitqiesu li jkunu saru taht l-imsemmi artikolu 35 kif emendat, u għandu jkollhom effett u jistgħu jiġu emendati, revokati jew sostitwiti skond hekk.

Skeda A

(Artiklu 3)

“L-EWWEL SKEDA

(Artikoli 2, 3 u 4)

(Din l-EWWEL SKEDA qeghda tingieb fl-ilsien Ingliz biss skond is-subartikolu (2) ta' l-artikolu 2 ta' l-Att dwar id-Dazji ta' Importazzjoni, KAP. 337)”.

TIENI SKEDA

(Artikolu 5)

HELSIEN MINN DAZJU

I. Oġġetti ri-importati

- (a) Oġġetti li jiġu ri-importati mhux alterati
- (b) Kampjuni li jkunu ġew esportati temporanjament

II. Oġġetti ta' deskrizzjoni speċifikata jew oġġetti importati jew użati f'ċirkostanzi speċifiċi

(a) Oġġetti li huma muriġa għas-sodisfazzjon tal-Kontrullur tad-Dwana li jkunu ġew mogħtija barra minn Malta lil xi persuna għal distinzjoni fl-arti, letteratura, xjenza jew sport, jew għal servizz pubbliku, jew xort'ohra bhala xiehda ta' għemil jew kondotta meritevoli, u importati minn jew f'isem dik il-persuna.

(b) (i) Idejn, dirghajn, riġlejn u saqajn artifiċjali u oġġetti kirurġiċi ohra ta' xorta simili, magħduda *spare parts* u aċċessorji, għas-serhan ta' inkapaċità permanenti tal-persuna, iżda illi, fil-każ ta' *spare parts* u aċċessorji, il-Kontrullur tad-Dwana jkun sodisfatt li jkunu importati sabiex isiru lokalment idejn, dirghajn, riġlejn u saqajn artifiċjali jew oġġetti ohra simili u sigġijiet ta' l-invalidi li l-Kontrullur tad-Dwana jkun sodisfatt li jkunu għall-użu esklużiv ta' persuna li tkun tbatu minn xi difett fiżiku jew inkapaċità permanenti.

(ii) Oġġetti li jkunu speċifikament mahsuba għall-edukazzjoni, l-impieg jew l-avvanz soċjali ta' persuna li tbatu minn xi inkapaċità fiżika jew mentali permanenti, b'dan illi l-Kontrullur tad-Dwana jkun sodisfatt li l-imsemmija oġġetti jkunu importati għall-użu esklużiv ta' l-imsemmija persuna.

(ċ) Rigali *bona fide* ta' xorta mhux kummerċjali li kull tant jiġu riċevuti minn persuna mingħand ohra li ttrissjedi barra minn Malta u li jkunu mahsuba għall-użu persunali ta' min jirċevihom jew għall-familja tiegħu, kemm-il darba daww ir-rigali ma jkunux jikkonsistu f'xorb alkoholiku u lanqas f'tabakk jew prodotti tat-tabakk u l-valur totali CIF tar-rigali kull darba ma jkunx ta' iżjed minn hamsin lira.

(d) *Braille*, u kull oġġett iehor għall-użu mill-ghomja importat minn istitut rikonoxxut, jekk il-Kontrullur tad-Dwana jkun sodisfatt li daww l-oġġetti jkunu ġew importati għall-użu esklużiv ta' persuna għamja.

(e) Ikel u xorb mahsuba għall-użu minn ordnijiet reliġjużi mendikanti u istituzzjonijiet privati tal-karita li jkollhom dak l-għarfien mill-Ministru.

(f) Apparat li jghin fis-smigh mahsub għall-użu mit-torox u partijiet tieghu identifikabbli.

(g) Ogġetti tad-dar u ogġetti persunali, għamara u ogġetti domestiċi ohra, (minbarra armi tan-nar u armi ta' kull xorta), li fl-opinjoni tal-Kontrullur tad-Dwana jkunu ġew użati fid-dar tal-persuna li qed timporta jew tal-familja tagħha, u li jkunu importati minn dik il-persuna meta ġgorr il-mobbli tad-dar tagħha minn pajjiż iehor għal Malta, iżda dawn l-ogġetti għandhom jiġu importati fi żmien sitt xhur mid-data tal-wasla f'Malta, jew f'dak iż-żmien iehor li l-Kontrullur tad-Dwana jista' jippermetti.

(h) Vettura bil-mutur privata wahda li tiġi importata minn persuna (ir-raġel u l-mara jghoddu bhala persuna wahda għall-ghanijiet ta' din il-partita) li tiġi biex toqghod f'Malta b'dan illi dik il-persuna tissodisfa lill-Kontrullur tad-Dwana illi -

(i) ikollha fil-pussess tagħha permess tar-residenza mahruġ lilha mill-Gvern skond is-subartikolu (1) ta' l-artikolu 7 ta' l-Att dwar l-Immigrazzjoni (Kap. 217); u

(ii) il-vettura bil-mutur kienet fil-pussess tagħha għal żmien kontinwu ta' mill-inqas sitt xhur li jiġi minnufih qabel il-hruġ ta' l-imsemmi permess, sakemm hlasijiet ta' dwana u/jew hlasijiet fiskali li għalihom tkun normalment sugġetta dik il-vettura jkunu thallsu jew fil-pajjiż ta' l-origini jew fil-pajjiż tat-tluq u bil-kundizzjoni li dik il-vettura bil-mutur tiġi importata fi żmien sitt xhur mid-data ta' l-imsemmi permess jew mid-data tal-wasla ta' dik il-persuna f'Malta, skond liema data tiġi l-iktar tard:

Iżda meta vettura bil-mutur bħal dik tiġi importata eżenti mid-dazju tinbiegh jew tiġi trasferita minn dik il-persuna għall-użu f'Malta, dik il-vettura bil-mutur titqies li nharġet mid-depożt fil-waqt ta' dak il-bejgħ jew trasferiment tagħha u d-dazju għandu jithallas fuqha mill-persuna li ssir is-sid tagħha skond id-dispożizzjonijiet ta' l-artikolu 4 ta' dan l-Att.

(i) Vettura bil-mutur privata wahda li tiġi importata minn emigrant Malti (ir-raġel u l-mara jghoddu bhala persuna wahda għall-ghanijiet ta' din il-partita) li tiġi lura biex toqghod f'Malta b'dan illi dak l-emigrant jissodisfa lill-Kontrullur tad-Dwana illi -

(i) kien ilu joqghod barra minn Malta għal żmien li b'kollox iġib l-għaxar snin matul il-perjodu ta' hmistax-il sena li jiġi minnufih qabel il-wasla tieghu biex joqghod għal kollox f'Malta; u

(ii) il-vettura bil-mutur kienet fil-pussess taghha ghal żmien kontinwu ta' mill-inqas sitt xhur li jiġi minnufih qabel il-wasla tiegħu biex joqghod għal kollox f'Malta, sakemm hlasijiet ta' dwana u/jew hlasijiet fiskali li għalihom hija normalment sugġetta dik il-vettura jkunu thallsu jew fil-pajjiż ta' l-oriġini jew fil-pajjiż tat-tluq u bil-kundizzjoni li dik il-vettura bil-mutur tiġi importata fi żmien sitt xhur mid-data tal-wasla ta' dak l-emigrant biex joqghod għal kollox f'Malta:

Iżda, meta xi vettura bil-mutur bħal dik tiġi importata eżenti mid-dazju tinbiegħ jew tiġi traferita minn dik il-persuna għall-użu f'Malta, dik il-vettura bil-mutur titqies li nharġet mid-depożt fil-waqt ta' dak il-bejgħ jew trasferiment taghha u d-dazju għandu jithallas fuqha mill-persuna li ssir is-sid taghha skond id-dispożizzjonijiet ta' l-artikolu 4 ta' dan l-Att.

(j) Bagalji tal-vjaġġatur maghduda:

(i) Ilbies u hwejjeġ personali wżati, li l-Kontrullur tad-Dwana jkun sodisfatt li jkunu maħsuba għall-użu personali tal-vjaġġatur, izda esklużi armi tan-nar u armi ta' kull xorta.

(ii) (a) 200 sigarett JEW 100 *cigarillos* JEW 50 sigarru JEW 250 gramma ta' tabakk tat-tipjip.

(b) 1 litru spirti JEW 2 litri ta' prodotti intermedji u nbid spumanti.

(c) 2 litri nbid.

(d) 50 gramma profumerija u 0.25 litru *toilet water*:

Iżda l-koncessjoni fuq il-prodotti tat-tabakk u xorb alkoholiku skond (a), (b) u (c) hawn fuq m'għandhiex tinghata lill-persuni taht is-sbatax-il sena jew li kienu barra minn Malta għal inqas minn erbgħa u għoxrin siegħa.

(iii) Dawk l-oġġetti mixtrija għall-użu tal-vjaġġatur innifsu jew bħala rigali *bona fide*, li ma jkunux l-oġġetti msemmija fil-paragrafi (i) u (ii) ta' din il-partita sa valur ta' hamsin lira, b'dan illi meta l-valur totali ta' dawn l-oġġetti jkun jaqbeż il-hamsin lira, din id-dispożizzjoni ma tkunx tghodd u t-taxxa li tithallas fuq dawk l-oġġetti għandha titnaqqas b'hames liri.

(k) Kampjuni ta' ebda valur kummerċjali.

(l) Strumenti jew apparat xjentifiku, maħsub speċifikament għal skopijiet ta' edukazzjoni jew għal riċerka purament xjentifika, b'dan illi -

(i) dawk l-istrumenti jew apparat xjentifiku jiġu konsenjati lil istituzzjoni xjentifika jew edukattiva pubblika jew privata li tkun approvata mill-Ministru responsabbli għall-edukazzjoni għall-finijiet ta' din id-dispożizzjoni u jkunu wżati taht il-kontroll u r- responsabbiltà ta' dik l-istituzzjoni; u

(ii) strumenti u apparat ta' l-istess valur xjentifiku ma jkunux qed jiġu fabbrikati f'Malta.

(m) Registrazzjonijiet tal-hoss u tal-*video* ta' karattru edukattiv, xjentifiku jew kulturali maghmula mill-Ġnus Maqghuda jew xi wahda mill-aġenziji speċjalizzati tagħha.

Skeda B

(Artikolu 4)

IR-RABA' SKEDA

(Artikolu 35)

**Regolametni ta' l-2001 dwar Proċeduri tad-Dwana
b'Impatt Ekonomiku**

BIS-SAHHA tas-setghat moghtija bl-artikolu 35 ta' l-Att dwar id-Dazji ta' Importazzjoni, iżjed 'il quddiem imsejjah "l-Att", il-Ministru tal-Finanzi ghamel ir-regolamenti li ġejjin:-

Titolu u bidu fis-sehh.

1. It-titolu ta' dawn ir-regolamenti hu r-Regolamenti ta' l-2001 dwar Proċeduri tad-Dwana b'Impatt Ekonomiku, u ghandhom jitqiesu li ġew fis-sehh fl-1 ta' Jannar, 2001.

Proċeduri tad-Dwana b'impatt ekonomiku.

2. Proċedura tad-dwana li jkollha jew jista' jkollha, impatt ekonomiku ghandha tkun konformi mal-provvedimenti ta' l-Iskeda li tinsab ma' dawn ir-regolamenti.

SKEDA

(Regolament 2)

A. Provvedimenti komuni ghal diversi proċeduri

Artiklu 1

1. Fl-Artikli li ġejjin:

(a) fil-każ ta' oġġetti mhux Maltin kif imfissra fl-Artiklu 8(1) (i) u (ii), il-kelma "proċedura" tapplika ghal dawn l-arranġamenti li ġejjin:

- ipproċessar intern fl-ghamla ta' sistema ta' sospensjoni;
- ipproċessar taht il-kontroll tad-dwana;
- hżin li jsir mid-dwana;

(b) meta tintuża l-frazi "proċedura tad-dwana b'impatt ekonomiku", din tiftichem bhala li tapplika ghal dawn l-arranġamenti li ġejjin:

- ipproċessar intern;
- ipproċessar taht il-kontroll tad-dwana;
- ipproċessar estern;
- hżin li jsir mid-dwana;

2. “Oggetti ta’ importazzjoni” tfisser oggetti mqieghda taht “proċedura sospensiva” u oggetti li, taht il-proċedura ta’ ipproċessar intern fl-ghamla tas-sistema ta’ hlas lura, jkunu għaddew mill-formalitajiet għar-rilaxx għal ċirkolazzjoni libera u l-formalitajiet li hemm ipprovdut dwarhom fl-Artiklu 19;

3. “Oggetti fi stat mhux mibdul” tfisser l-oġġetti ta’ importazzjoni li, taht il-proċedura ta’ ipproċessar intern jew il-proċeduri għall-ipproċessar taht il-kontroll tad-dwana, ma jkunu għaddew minn ebda għamla ta’ ipproċessar;

4. “Trattament jew użu approvati mid-dwana” tfisser:

- a. it-tqeghid ta’ oġġetti taht proċedura tad-dwana;
- b. id-dhul tagħhom għewwa port hieles;
- ċ. l-esportazzjoni tagħhom mill-gdid;
- d. il-qirda tagħhom;
- e. l-abbandun tagħhom favur il-Gvern;

5. “Proċedura tad-dwana” tfisser:

- a. ir-rilaxx għal ċirkolazzjoni libera;
- b. it-tqeghid fi mhażen tad-dwana;
- ċ. ipproċessar intern;
- d. ipproċessar taht il-kontroll tad-dwana;
- e. ipproċessar estern;
- f. esportazzjoni;

6. “Arrangament sospensiv” tfisser arrangament applikat għall-produzzjoni, ipproċessar, tiżmim u moviment ta’ prodotti, filwaqt li d-dazju ta’ l-importazzjoni u hlasijiet ohra ta’ l-importazzjoni jkunu sospiżi;

7. “Miżuri ta’ politika kummerċjali” jinkludu miżuri tariffarji jew mhux-tariffarji minbarra dazji ta’ importazzjoni u hlasijiet ohra ta’ importazzjoni/esportazzjoni li japplikaw għal proċeduri tad-dwana;

8. “Persuni stabbiliti f’Malta” tfisser:

- fil-każ ta’ persuna naturali, kull persuna li normalment tkun residenti Malta;

- fil-każ ta' persuna ġuridika jew assoċjazzjoni ta' persuni, kull persuna li jkollha f'Malta l-uffiċċju registrat tagħha, kwartieri ċentrali jew stabbiliment kummerċjali permanenti;

9. "Ministru" tfisser il-Ministru responsabbli għad-dwana;

10. "Kontrullur" tfisser il-Kontrullur tad-Dwana, u tinkludi lil kull persuna oħra li jkollha xi awtorità espressa jew implicita li taġixxi minflok l-imsemmi Kontrullur fit-twettiq tal-provvedimenti ta' din l-Iskeda u d-dispożizzjonijiet għall-implimentazzjoni tagħha.

Artiklu 2

Kemm-il darba ma jiġix provdut xort'oħra, l-użu ta' xi proċedura tad-dwana b'impatt ekonomiku għandu jsir fuq kondizzjoni li tinhareg awtorizzazzjoni mill-Kontrullur.

Artiklu 3

Minghajr preġudizzju għall-kondizzjonijiet speċjali addizzjonali li jirregolaw il-proċedura in kwistjoni, l-awtorizzazzjoni msemmija fl-Artiklu 2 u dik imsemmija fl-Artiklu 48(1) għandha tinghata biss:

- lil persuni li joffru kull garanzija meħtieġa għat-tmexxija kif għandha tkun ta' l-operazzjonijiet;

- meta l-Kontrullur ikun jista' jagħmel superviżjoni u jissorvelja l-proċedura minghajr ma jkollu jintroduċi arrangamenti amministrattivi li jkunu sproporzjonati mar-riżultat ekonomiku involut.

Artiklu 4

1. Il-kondizzjonijiet li tahtom tintuża l-proċedura in kwistjoni għandhom jiġu stipulati fl-awtorizzazzjoni.

2. Id-detentur ta' l-awtorizzazzjoni għandu javża lill-Kontrullur bil-fatturi kollha li joriginaw wara li tkun inghatat l-awtorizzazzjoni li jistgħu jinfluwxu fuq it-tkomplija jew kontenut tagħha.

Artiklu 5

Il-Kontrullur jew il-Ministru, skond il-każ, jista' jagħmel it-tqeghid ta' oġġetti taht arrangament sospensiv fuq kondizzjoni li tinghata garanzija sabiex jiżgura li kull dazju tad-dwana u hlas iehor għall-importazzjoni/esportazzjoni li jista' jkun hemm għar-rigward ta' dawk l-oġġetti, jithallas.

Provvedimenti speċjali dwar l-ghoti ta' garanzija jistghu jiġu stipulati fil-kuntest ta' xi arrangament sospensiv speċifiku.

Artiklu 6

1. Arrangament sospensiv b'impatt ekonomiku m'ghandux jibqa' jsehh meta xi trattament jew użu godda approvati mid-dwana jinghata jew lill-oġġetti mqieghda taht dak l-arrangament jew lil prodotti kompensattivi jew ipproċessati mqieghda tahtu.

2. Il-Kontrullur għandu jiehu l-miżuri kollha mehtieġa sabiex jirregolarizza l-pożizzjoni ta' l-oġġetti li dwarhom tkun baqgħet issehh xi proċedura taht il-kondizzjonijiet preskritti.

Artiklu 7

Id-drittijiet u l-obbligi tad-detentur ta' proċedura tad-dwana b'impatt ekonomiku jistghu, skond il-kondizzjonijiet stipulati mill-Kontrullur, jiġu suċċessivament trasferiti lil persuni oħra li jkunu jwettqu l-kondizzjonijiet stipulati biex jibbenefikaw mill-proċedura in kwistjoni.

B. Ipproċessar Intern

I. Ġenerali

Artiklu 8

1. Għall-finijiet tat-Taqsima B ta' din l-Iskeda, kemm-il darba r-rabta tal-kliem ma tkunx tehtieġ xort'oħra, għandhom japplikaw dawn it-tifsiriet li ġejjin:

(i) "oġġetti Maltin" tfisser -

(a) oġġetti li jinkisbu jew jiġu prodotti għalkollox f'Malta;

(b) oġġetti importati li jkunu ġew rilaxxati għal ċirkolazzjoni libera;

(c) oġġetti li jinkisbu jew jiġu prodotti f'Malta, jew minn oġġetti msemmija f'(b) biss jew minn oġġetti msemmija f'(a) u (b) hawn aktar qabel;

(ii) "oġġetti mhux Maltin" tfisser oġġetti li ma jkunux dawk imfissra taht "oġġetti Maltin";

(iii) "sistema ta' sospensjoni" tfisser l-arrangamenti ta' helsien fl-iproċessar intern kif hemm provdut dwar dan fil-paragrafu 2 (a);

(iv) "sistema ta' hlas lura" tfisser l-arrangamenti ta' helsien fl-iproċessar intern kif hemm provdut dwar dan fil-paragrafu 2 (b), minghajr preġudizzju għad-dispożizzjonijiet ta' l-artikoli 21 sa 26 ta' l-Att dwar id-Dazji ta' Importazzjoni;

(v) "operazzjonijiet ta' ipprocessar" tfisser -

- il-manifattura ta' oġġetti inklużi l-bini u l-assemblaġġ tagħhom jew it-twaħħil tagħhom ma' oġġetti ohra;

- l-ipprocessar ta' oġġetti;

- it-tiswija ta' oġġetti, inkluż ir-ristawr tagħhom u li jitpoġġew f'ordni; u

- l-użu ta' ċerti oġġetti li m'għandhomx għax ikunu jinsabu fil-prodotti kompensattivi, iżda li jippermettu jew jiffacilitaw il-produzzjoni ta' dawk il-prodotti, ukoll jekk dawk ikunu għalkollox jew biss f'parti minnhom użati fil-proċess;

(vi) "prodotti kompensattivi" tfisser kull prodott li jirriżulta mill-operazzjonijiet ta' ipprocessar;

(vii) "oġġetti ekwivalenti" tfisser oġġetti Maltin li jintużaw minflok l-oġġetti ta' importazzjoni għall-manifattura ta' prodotti kompensattivi;

(viii) "rata percentwali" tfisser il-kwantità jew percentaġġ ta' prodotti kompensattivi li tinkiseb mill-ipprocessar ta' kwantità fissa ta' oġġetti ta' importazzjoni;

(ix) "oġġetti ta' xorta mhux kummerċjali" tfisser oġġetti li d-dhul tagħhom għall-proċedura tad-dwana in kwistjoni tigri b'mod okkażjonali u li x-xorta u l-kwantità tagħhom jindikaw li jkunu mahsuba għall-użu privat, personali jew fil-familja ta' min jirċevihom jew min ikun qed iġorrhom, jew li jkunu b'mod ċar mahsuba bhala rigali.

2. Minghajr preġudizzju għall-Artiklu 9, il-proċedura ta' ipprocessar intern għandha tippermetti dawn l-oġġetti li ġejjin li jintużaw f'Malta f'xi operazzjoni ta' ipprocessar waħda jew iktar:

(a) oġġetti mhux Maltin mahsuba għar-riesportazzjoni minn Malta fl-għamla ta' prodotti kompensattivi, minghajr ma dawk l-oġġetti jkunu suġġetti għal dazji ta' importazzjoni jew miżuri ta' politika kummerċjali;

(b) oġġetti rilaxxati għal ċirkolazzjoni libera bi hlas mill-ġdid jew hfir ta' hlas tad-dazji ta' importazzjoni li jithallsu fuq dawk l-oġġetti jekk dawk jiġu esportati minn Malta fl-għamla ta' prodotti kompensattivi.

Artiklu 9

1. Meta l-kondizzjonijiet stipulati fil-paragrafu 2 ta' dan l-Artiklu jkunu mwettqa, u bla hsara għall-paragrafu 4 ta' dan l-Artiklu, il-Kontrullur għandu jippermetti li:

(a) prodotti kompensattivi jinkisbu minn oġġetti ekwivalenti;

(b) prodotti kompensattivi li jinkisbu minn oġġetti ekwivalenti jiġu esportati minn Malta qabel ma jiġu importati l-oġġetti ta' importazzjoni.

2. Oġġetti ekwivalenti għandhom ikunu ta' l-istess kwalità u jkollhom l-istess karatteristiċi bħalma jkollhom l-oġġetti ta' importazzjoni. Madankollu, f'każijiet speċifiċi li jistgħu jiġu stabbiliti mill-Kontrullur, oġġetti ekwivalenti jistgħu jiġu permessi li jkunu fi stadju aktar avvanzat ta' manifattura mill-oġġetti ta' importazzjoni.

3. Meta jkun japplika l-paragrafu 1 ta' dan l-Artiklu, l-oġġetti ta' importazzjoni għandhom jitqiesu għal finijiet ta' dwana bħala oġġetti ekwivalenti u dawn l-aħhar imsemmija bħala oġġetti ta' importazzjoni.

4. Miżuri li jkunu mahsuba biex jipprojbixxu jew jillimitaw l-adoperazzjoni tal-paragrafu 1 jistgħu jiġu adottati bil-mod kif stabbilit mill-Kontrullur.

5. Meta jiġi applikat is-subparagrafu 1 (b) ta' dan l-Artiklu u l-prodotti kompensattivi jkunu sugġetti għal dazji ta' esportazzjoni li kieku ma kienux qeghdin jiġu esportati jew riesportati taht operazzjoni ta' ipproċessar intern, id-detentur ta' l-awtorizzazzjoni għandu jagħti garanzija biex jiżgura li jsir il-hlas tad-dazji li kieku l-oġġetti ta' importazzjoni ma jiġux importati fiż-żmien stabbilit.

II. Għoti ta' l-awtorizzazzjoni

Artiklu 10

L-applikazzjoni għall-awtorizzazzjoni tal-Kontrullur li tintuża proċedura ta' proċessar intern għandha ssir mill-persuna li twettaq l-operazzjonijiet ta' ipproċessar jew li tagħmel arrangamenti biex dawn jitwettqu.

Artiklu 11

L-awtorizzazzjoni għandha tingħata biss:

(a) lil persuni stabbiliti f'Malta. Madankollu, l-awtorizzazzjoni tista' tingħata lil persuni stabbiliti barra minn Malta għar-rigward ta' importazzjonijiet ta' xorta mhux kummerċjali;

(b) (i) meta, mingħajr preġudizzju għall-użu ta' l-oġġetti msemmija fl-aħhar subinċiż ta' l-Artiklu 8(1)(v) taht "operazzjonijiet ta' ipproċessar", l-oġġetti ta' importazzjoni jistgħu jiġu identifikati fil-prodotti kompensattivi, jew,

(ii) fil-każ imsemmi fl-Artiklu 9, meta jkun jista' jiġi verifikat it-tharis tal-kondizzjonijiet stipulati dwar oġġetti ekwivalenti;

(ċ) meta l-proċedura ta' ipproċessar intern tkun tista' tghin l-iktar kondizzjonijiet favorevoli għall-esportazzjoni jew ir-riesportazzjoni ta' prodotti kompensattivi, sakemm l-interessi essenzjali ta' produttori Maltin ma jintlaqtux b'mod avvers.

III. Thaddim tal-proċedura

Artiklu 12

1. Il-Kontrullur għandu jispeċifika l-perjodu li fih il-prodotti kompensattivi għandhom jiġu esportati u riesportati jew assenjati xi trattament jew użu iehor approvat mid-dwana. Dak il-perjodu għandu jqis iż-żmien mehtieg biex jitwettqu l-operazzjonijiet ta' ipproċessar u t-tnehhija tal-prodotti kompensattivi.

2. Il-perjodu għandu jibda għaddej mid-data meta l-oġġetti mhux Maltin jitqegħdu taht il-proċedura ta' ipproċessar intern. Il-Kontrullur jista' jikkonċedi estensjoni hekk kif tiġi pprezentata talba debitament sostanzjata mid-detentur ta' l-awtorizzazzjoni.

Għal raġunijiet ta' simplifikazzjoni, jista' jiġi deċiż li perjodu li jibda għaddej matul xi xahar jew tliet xhur kalendarji għandu jtemm fl-aħhar ġurnata ta' xahar jew tliet xhur kalendarji sussegwenti rispettivament.

3. Meta jkun japplika l-Artiklu 9 (1) (b), il-Kontrullur għandu jispeċifika l-perjodu li fih oġġetti mhux Maltin għandhom jiġu ddikjarati għall-proċedura. Dak il-perjodu għandu jibda għaddej mid-data ta' l-aċċettazzjoni tad-dikjarazzjoni ta' esportazzjoni dwar il-prodotti kompensattivi li tinkiseb mill-oġġetti ekwivalenti korrispondenti.

4. Jistghu jiġu stipulati termini ta' żmien speċifiċi hekk kif approvati mill-Kontrullur għal ċerti operazzjonijiet ta' ipproċessar jew għal ċerti oġġetti ta' importazzjoni.

Artiklu 13

1. Il-Kontrullur għandu jistabbilixxi jew ir-rata perċentwali ta' l-operazzjoni jew fejn ikun adattat, il-metodu kif dik ir-rata tiġi stabbilita. Ir-rata perċentwali għandha tiġi stabbilita u tissejjes fuq iċ-ċirkostanzi attwali li fih l-operazzjoni ta' ipproċessar tkun, jew għandha tkun, imwettqa.

2. Meta ċ-ċirkostanzi jkunu hekk jigarantixxu u, b'mod partikolari, fil-każ ta' operazzjoni ta' ipproċessar li soltu titwettaq taht kondizzjonijiet tekniċi imfissra b'mod ċar li jkun jinvolvu oġġetti li jkollhom karatteristiċi sostanzjalment uniformi u li jirriżultaw fil-produzzjoni ta' prodotti kompensattivi ta' kwalità uniformi, jistghu jiġu stipulati rati perċentwali *standard* kif jiġi stabbilit mill-Kontrullur abbażi ta' *data* attwali li tkun ġiet aċċertata minn qabel.

Artiklu 14

Il-kazijiet fi fihom u l-kondizzjonijiet li tahtom oġġetti fi stat mhux mibdul jew prodotti kompensattivi għandhom jiġu kkunsidrati bħala li jkunu ġew rilaxxati għal ċirkolazzjoni libera jistgħu jiġu stabbiliti mill-Kontrullur.

Artiklu 15

Bla hsara għall-Artiklu 16, meta jkunu dovuti dazji ta' importazzjoni u hlasijiet ohra ta' importazzjoni dwar oġġetti ta' importazzjoni, l-ammont ta' dawk id-dazji għandhom jiġu stabbiliti abbażi ta' elementi ta' tassazzjoni adattati għall-oġġetti ta' importazzjoni fil-waqt ta' l-aċċettazzjoni tad-dikjarazzjoni ta' tqeghid ta' dawn l-oġġetti taht il-proċedura ta' ipproċessar intern.

Artiklu 16

Bħala deroga mill-Artiklu 15:

(a) il-Kontrullur jista' jassogġetta prodotti kompensattivi għar-regoli li jiggvernaw l-istima ta' dazju stipulati taht il-proċedura għall-ipproċessar taht il-kontroll tad-dwana, liema proċedura hemm provdut dwarha fl-Artiklu 24, meta l-oġġetti ta' importazzjoni jkunu setgħu tqieghdu taht dik il-proċedura;

(b) prodotti kompensattivi għandhom igawdu trattament tariffarju favorevoli minhabba fl-użu speċjali li jkunu mahsuba għalih, meta jsir provvediment għal dak it-trattament fil-każ ta' oġġetti importati identiċi;

(ċ) prodotti kompensattivi għandhom jiġu ammessi minghajr ebda dazju ta' importazzjoni meta dak il-provvediment dwar li ma jkun hemm ebda dazju isir fil-każ ta' oġġetti identiċi li jiġu importati skond it-Tieni Skeda li tinsab ma' l-Att dwar id-Dazji ta' Importazzjoni.

IV. Operazzjonijiet ta' ipproċessar barra minn Malta*Artiklu 17*

1. Il-prodotti jew oġġetti kompensattivi fi stat mhux mibdul, sew kollha kemm huma sew parti minnhom, jistgħu jiġu temporanjament esportati għall-finijiet ta' iktar ipproċessar barra minn Malta jekk dan jiġi hekk awtorizzat mill-Kontrullur, skond il-kondizzjonijiet stipulati fil-provvedimenti ta' ipproċessar estern.

2. Meta jkunu dovuti dazji ta' importazzjoni jew hlasijiet ohra dwar l-importazzjoni għar-rigward ta' prodotti importati mill-ġdid wara li jsirilhom l-ipproċessar barra minn Malta, għandu jithallas dan li ġej:

(a) dazji ta' importazzjoni u, jew hlasijiet ohra ta' importazzjoni fuq il-prodotti jew oġġetti kompensattivi fi stat mhux mibdul imsemmija fil-paragrafu 1 ta' dan l-Artiklu, kalkolati skond l-Artikli 15 u 16; u

(b) dazji ta' importazzjoni fuq prodotti importati mill-ġdid wara ipproċessar barra minn Malta, li l-ammont tagħhom ghandu jiġi kkalkulat skond il-provvedimenti li jirrigwardaw il-proċedura ta' ipproċessar estern, bl-istess kondizzjonijiet bhalma kienu japplikaw li kieku l-prodotti esportati taht l-ahħar proċedura kienu ġew rilaxxati għal ċirkolazzjoni libera qabel ma tkun sehhet dik l-esportazzjoni.

V. Provvedimenti speċjali dwar is-sistema ta' hlas lura

Artiklu 18

1. Is-sistema ta' hlas lura tista' tintuża għall-oġġetti kollha hlief -

(a) għal dawk l-oġġetti li fil-waqt li tiġi aċċettata d-dikjarazzjoni ta' rilaxx għal ċirkolazzjoni libera, jkunu suġġetti għal restrizzjonijiet ta' importazzjoni kwantitattiva;

(b) meta l-hlas lura għall-esportazzjoni jkun ġie stabbilit għall-prodotti kompensattivi fil-waqt li tiġi aċċettata d-dikjarazzjoni ta' r-rilaxx għal ċirkolazzjoni libera ta' l-oġġetti ta' importazzjoni.

2. Fil-każ ta' esportazzjoni, għandu jinghata permess għall-użu tas-sistema ta' hlas lura biss jekk, fil-waqt li tiġi aċċettata d-dikjarazzjoni ta' esportazzjoni tal-prodotti kompensattivi, ma jkun ġie stabbilit ebda rimborż għall-esportazzjoni għall-prodotti kompensattivi.

Artiklu 19

1. Id-dikjarazzjoni tar-rilaxx għal ċirkolazzjoni libera għadha tindika li s-sistema ta' hlas lura tkun qed tiġi wżata u tipprovdi l-partikolaritajiet ta' l-awtorizzazzjoni kif imsemmi fl-Artiklu 2.

2. Fuq talba tal-Kontrullur, dik l-awtorizzazzjoni għandha tintehmez mad-dikjarazzjoni ta' rilaxx għal ċirkolazzjoni libera.

Artiklu 20

Taht is-sistema ta' hlas lura, l-Artiklu 9(1)(b), (3) u (5), l-Artiklu 12 (3), u l-Artikli 14, 15 u 23 m'għandhomx japplikaw.

Artiklu 21

Ħ-esportazzjoni temporanja ta' prodotti kompensattivi mwettqa kif hemm provdut fl-Artiklu 17(1) ma ghandhiex titqies bhala esportazzjoni fis-sens tat-tifsira ta' l-Artiklu 22 hliet meta dawk il-prodotti ma jergghux jigu importati għewwa Malta fiż-żmien preskritt.

Artiklu 22

1. Id-detentur ta' l-awtorizzazzjoni jista' jitlob li d-dazju ta' importazzjoni jerga' jithallas jew jerga' jinghata meta huwa jkun jista' jistabilixxi għas-sodisfazzjon tal-Kontrullur li prodotti kompensattivi miksubin minn oġġetti ta' importazzjoni rilaxxati għal ċirkolazzjoni libera taht is-sistema ta' hlas lura jkunu jew:

- għew esportati; jew

- tpoġġew, bil-ghan li eventwalment jergghu jigu esportati, taht proċedura ta' tqeghid fi mhażen tad-dwana, il-proċedura ta' importazzjoni temporanja jew il-proċedura ta' ipproċessar intern (arrangament sospensiv), jew għewwa port hieles,

sakemm il-kondizzjonijiet kollha għall-użu tal-proċedura jkunu wkoll għew imwettqa.

2. Għall-finijiet li jigu assenjati trattament jew użu approvat mid-dwana kif imsemmija fit-tieni subinċiż tal-paragrafu 1, prodotti kompensattivi għandhom jitqiesu li jkunu oġġetti mhux ta' Malta.

3. Il-perjodu li fih issir l-applikazzjoni għall-hlas mill-ġdid għandu jigi stabbilit mill-Kontrullur.

4. Prodotti kompensattivi jew oġġetti fi stat mhux mibdul imqiegħda taht proċedura ta' dwana jew għewwa port hieles skond il-provvedimenti tal-paragrafu 1 ta' dan l-Artiklu għandhom jigu rilaxxati għal ċirkolazzjoni libera biss meta jigi hekk awtorizzat mill-Kontrullur, li għandu jikkonċedi dik l-awtorizzazzjoni meta ċ-ċirkostanzi jkunu hekk jitolbu. F'dak il-każ, u mingħajr preġudizzju għall-Artiklu 16(b), l-ammont ta' dazji ta' importazzjoni li jerga' jigi mħallas jew li jerga' jinghata għandu jitqies bhala li jikkostitwixxi l-ammont tad-dazji ta' importazzjoni jew ta' hlasijiet ohra ta' importazzjoni.

VI. Provedimenti ohra*Artiklu 23*

Il-proċedura ta' ipproċessar intern, li tapplika s-sistema ta' sospensjoni għandha wkoll tapplika sabiex il-prodotti kompensattivi jistghu jikkwalifikaw għal eżenzjoni mid-dazji ta' esportazzjoni li dwarhom prodotti identiċi miksubin minn oġġetti ta' Malta minflok oġġetti importati kienu kieku jhallsu.

Ċ. Ipproċessar taht kontroll tad-dwana

Artiklu 24

Il-proċedura għall-ipproċessar taht il-kontroll tad-dwana għandha tippermetti oġġetti mhux ta' Malta li jintużaw f' Malta f' operazzjonijiet li jibdlu x-xorta jew l-istat tagħhom, minghajr ma jkunu suġġetti għal dazji ta' importazzjoni jew miżuri ta' politika kummerċjali, u għandha tippermetti li prodotti li jirriżultaw minn dawk l-operazzjonijiet jiġu rilaxxati għal ċirkolazzjoni libera bir-rata ta' dazju ta' importazzjoni adattata għalihom. Dawk il-prodotti għandhom jissejhu prodotti ipproċessati.

Artiklu 25

Il-każi u l-proċeduri speċifiċi li tahtom il-proċedura ta' l-ipproċessar taht kontroll tad-dwana tista' tintuża għandhom ikunu stabbiliti mill-Ministru. L-Anness A jelenka l-każi li fihom il-proċedura ta' l-ipproċessar taht kontroll tad-dwana tista' tintuża fil-preżent.

Artiklu 26

L-applikazzjoni għall-awtorizzazzjoni tal-Kontrullur għall-ipproċessar taht il-kontroll tad-dwana għandha ssir mill-persuna li twettaq l-ipproċessar jew tirranga li dan jitwettaq.

Artiklu 27

L-awtorizzazzjoni għandha biss tinghata:

- (a) lil persuni stabbiliti f' Malta;
- (b) meta l-oġġetti ta' importazzjoni jkunu jistgħu jintagħrfu fil-prodotti ipproċessati;
- (ċ) meta l-oġġetti ma jkunux jistgħu jiġu ekonomikament ristawrati wara l-ipproċessar tagħhom għad-deskrizzjoni jew l-istat tagħhom kif kienu meta tqiegħdu taht il-proċedura;
- (d) meta l-użu tal-proċedura ma jkunx jista' jirriżulta f' tidwir ta' l-effett tar-regoli li jirrigwardaw l-origni u r-restrizzjonijiet kwantitattivi li japplikaw għall-oġġetti importati;
- (e) meta jitwettqu l-kondizzjonijiet mehtieġa għall-proċedura biex tiġi mghejjuna tinholoq jew tinzamm xi attività ta' ipproċessar f' Malta minghajr ma jintlaqtu avversament l-interessi essenzjali ta' produttori ta' Malta ta' oġġetti simili. Il-każi li fihom il-kundizzjonijiet ekonomiċi jitqiesu li ġew imwettqa għandhom ikunu stabbiliti mill-Ministru.

Artiklu 28

L-Artiklu 12(1), (2) u (4) u l-Artiklu 13 ghandhom japplikaw *mutatis mutandis*.

Artiklu 29

Meta d-dazji ta' importazzjoni u hlasijiet ohra ta' importazzjoni jsiru dovuti dwar oġġetti fi stat mhux mibdul jew dwar prodotti li jkunu fi stat intermedju ta' ipproċessar kif imqabbla ma' dak li jkun hemm ipprovdut dwaru fl-awtorizzazzjoni, l-ammont ta' dawk id-dazji ta' importazzjoni ghandi jiġi stabbilit abbażi tal-partiti ta' elementi ta' hlas adattati għall-oġġetti ta' importazzjoni fil-waqt ta' l-aċċettazzjoni tad-dikjarazzjoni li tirrigwarda t-tqeghid ta' l-oġġetti taht il-proċedura għall-ipproċessar taht il-kontroll tad-dwana.

Artiklu 30

Meta l-oġġetti ta' importazzjoni li jkunu kwalifikati għal trattament tariffarju favorevoli meta kienu tqieghdu taht il-proċedura għall-ipproċessar taht il-kontroll tad-dwana, u dak it-trattament tariffarju favorevoli jkun japplika għal prodotti identiċi għall-prodotti ipproċessati rilaxxati għal ċirkolazzjoni libera, id-dazji ta' importazzjoni li għalihom ikunu suġġetti l-prodotti ipproċessati ghandhom jiġu kkalkulati billi tiġi applikata r-rata ta' dazju li tkun tapplika taht dak it-trattament.

D. Ipproċessar Estern**I. Ġenerali***Artiklu 31*

1. Il-proċedura ta' ipproċessar estern ghandha, minghajr preġudizzju għall-provvedimenti li jirregolaw oqsma speċifiċi li jirrigwardaw is-sistema ta' skambju *standard* stipulati fl-Artikli 40 sa 45 jew għall-Artiklu 17, tippermetti oġġetti ta' Malta li jiġu temporanjament esportati minn Malta sabiex jghaddu minn operazzjonijiet ta' ipproċessar u l-prodotti li jirriżultaw minn dawn l-operazzjonijiet li jiġu rilaxxati għal ċirkolazzjoni libera b'helsien totali jew parzjali minn hlasijiet ta' importazzjoni.

2. L-esportazzjoni temporanja ta' oġġetti ta' Malta ghandha tkun tinvolvi l-applikazzjoni ta' dazji ta' l-esportazzjoni, miżuri ta' politika kummerċjali u ta' formalitajiet ohra għall-hruġ ta' oġġetti ta' Malta minn Malta.

3. F'din l-Iskeda, kemm-il darba r-rabta tal-kliem ma tkunx tehtieg xort'ohra:

“oġġetti ta' esportazzjoni temporanja” tfisser oġġetti mqieghda taht il-proċedura ta' ipproċessar estern;

“operazzjonijiet ta’ ipproċessar” tfisser l-operazzjonijiet imsemmija fl-Artiklu 8 (1)(v), l-ewwel, it-tieni u t-tielet subinċiżi;

“prodotti kompensattivi” tfisser il-prodotti kollha li jirriżultaw mill-operazzjonijiet ta’ ipproċessar;

“rata perċentwali” tfisser il-kwantità jew perċentaġġ ta’ prodotti kompensattivi miksuba mill-ipproċessar ta’ kwantità ta’ oġġetti ta’ esportazzjoni temporanja stabbilita.

Artiklu 32

1. Il-proċedura ta’ ipproċessar estern ma ghandhiex tkun miftuha ghal oġġetti ta’ Malta:

- li l-esportazzjoni taghhom taghti lok ghal hlas mill-ġdid jew hfir ta’ dazji ta’ importazzjoni jew ta’ hlasijiet ohra ta’ importazzjoni,

- li, qabel l-esportazzjoni, kienu rilaxxati ghal ċirkolazzjoni libera b’helsien totali minn dazji ta’ importazzjoni bis-sahha ta’ l-użu ahhari, ghaldaqskemm il-kondizzjonijiet ghall-ghoti ta’ dak il-helsien jibqghu japplikaw.

2. Madankollu, jistghu jinghataw derogi mill-Kontrullur mit-tieni subinċiż tal-paragrafu 1.

II. Ghoti ta’ l-awtorizzazzjoni

Artiklu 33

1. L-applikazzjoni ghall-awtorizzazzjoni tal-Kontrullur ghall-użu tal-Proċedura ghall-Ipproċessar Estern ghandha ssir mill-persuna li tirraġġa biex isiru l-operazzjonijiet ta’ ipproċessar.

2. Minghajr preġudizzju ghall-Artiklu 33 (1), l-awtorizzazzjoni biex tintuża l-proċedura ta’ ipproċessar estern tista’ wkoll tinghata mill-Kontrullur lil xi persuna ohra minbarra dik li hemm imsemmija fil-paragrafu 1 dwar oġġetti ta’ oriġni Maltija meta l-operazzjoni ta’ ipproċessar tkun tikkonsisti f’li dawk l-oġġetti jigu inkorporati f’oġġetti miksubin barra minn Malta u importati bhala prodotti kompensattivi, sakemm l-użu ta’ dik il-proċedura jkun jghin biex igib ’il quddiem il-bejgh ta’ oġġetti ta’ esportazzjoni minghajr ma avversament jintlaqtu l-interessi essenzjali ta’ produtturi Maltin ta’ prodott identiċi jew simili ghall-prodotti kompensattivi importati.

3. Ghall-fini tal-paragrafu 2 ta’ dan l-Artiklu, l-frazi “oġġetti ta’ oriġni Maltija” tfisser oġġetti miksubin ghalkollox jew prodotti f’Malta.

4. Il-frazi “oġġetti miksubin ghalkollox f’Malta” tfisser:

- (a) prodotti minerali estratti minn ġewwa Malta;
- (b) prodotti tal-haxix li jingabru f'Malta;
- (c) animali hajjin imwielda jew imkabbra f'Malta;
- (d) prodotti miksubin minn animali hajjin li jiġu mkabbin f'Malta;
- (e) prodotti tal-kaċċa jew tas-sajd li jsiru f'Malta;
- (f) prodotti tas-sajd mill-baħar u prodotti oħra li jittiehdu mill-baħar 'il barra mill-ibhra territorjali ta' Malta minn bastimenti reġistrati Malta u li jtajru l-bandiera Maltija;
- (g) oġġetti miksubin jew li jiġu prodotti abbord bastimenti tas-sajd mill-prodotti msemmija fis-subparagrafu (f) li joriginaw f'Malta, sakemm dawk il-bastimenti fabbrika jkunu reġistrati Malta u jtajru l-bandiera Maltija;
- (h) prodotti li jittiehdu minn qiegh il-baħar jew mis-sottoswol taht qiegh il-baħar 'il barra mill-baħar territorjali sakemm Malta jkollha drittijiet esklużivi li tesplojta qiegh il-baħar jew is-sottoswol;
- (i) prodotti ta' rimi u skrapp miksubin minn operazzjonijiet ta' manifattura u oġġetti użati, jekk dawn jingabru minn Malta u jkunu biss tajba għar-rikupru ta' materja prima;
- (j) oġġetti li jkunu prodotti f'Malta esklużivament minn oġġetti msemmija fis-subparagrafi (a) sa (i) jew mid-derivattivi tagħhom, f'kull stadju ta' produzzjoni.

5. Oġġetti li l-produzzjoni tagħhom kienet tinvolvi iktar minn pajjiż wiehed għandhom jitqiesu li jkunu originaw fil-pajjiż fejn ikunu l-aħħar għaddew mill-ipproċessar jew lavur sostanzjali u ekonomikament ġustifikat f'intrapriża mghammra għal dak l-ghan u li jirriżultaw fil-manifattura ta' prodott ġdid jew li jkunu jirrapprezentaw stadju ta' manifattura importanti.

Artiklu 34

L-awtorizzazzjoni tista' tingħata biss:

- (a) lil persuni stabbiliti f'Malta;
- (b) (i) meta jitqies li jkun possibbli li jiġi stabbilit li l-prodotti kompensattivi jkunu irriżultaw mill-ipproċessar ta' l-oġġetti ta' esportazzjoni temporanji;

(ii) il-każijiet li fihom derogi mis-subparagrafu (b)(i) jistghu jkunu japplikaw u l-kondizzjonijiet li tahtom dawk id-derogi ghandhom japplikaw ghandhom jiġu stabbiliti mill-Kontrullur;

(ċ) meta l-awtorizzazzjoni għall-użu tal-proċedura ta' ipproċessar estern ma tkunx waħda li tagħmel hsara gravi lill-interessi essenzjali tal-produtturi Maltin.

III. Thaddim tal-proċedura

Artiklu 35

1. Il-Kontrullur għandu jispeċifika l-perjodu li fih l-oġġetti kompensattivi għandhom jiġu importati ġewwa Malta. Huwa jista' jestendi dak il-perjodu meta jsiru sottomissjonijiet ta' talba debitament sostanzjata mid-detentur ta' l-awtorizzazzjoni.

2. Il-Kontrullur għandu jistabbilixxi jew ir-rata perċentwali ta' l-operazzjoni jew, meta jkun mehtieg, il-metodu kif dik ir-rata għandha tiġi stabbilita.

Artiklu 36

1. Il-helsien totali jew parzjali mid-dazji ta' importazzjoni u minn hlasijiet ohra ta' importazzjoni li hemm provdut dwarhom fl-Artiklu 37(1) għandu jinghata biss meta l-prodotti kompensattivi jiġu ddikjarati għar-rilaxx għal ċirkolazzjoni libera f'isem jew għal:

(a) id-detentur ta' l-awtorizzazzjoni,

jew

(b) xi persuna ohra stabbilita f'Malta sakemm dik il-persuna tkun kisbet il-kunsens tad-detentur ta' l-awtorizzazzjoni, u l-kondizzjonijiet ta' l-awtorizzazzjoni jitwettqu.

2. Il-helsien totali jew parzjali mid-dazji ta' importazzjoni jew hlasijiet ohra ta' importazzjoni li hemm provdut dwaru fl-Artiklu 37 m'għandux jinghata meta xi waħda mill-kondizzjonijiet jew obligazzjonijiet li jirrigwardaw il-proċedura ta' ipproċessar esterna ma titwettaqx, kemm-il darba ma jiġix stabbilit li n-nuqqasijiet ma jkollhom ebda effett sinifikanti fuq l-operazzjonijiet korretti ta' dik il-proċedura.

Artiklu 37

1. Il-helsien totali jew parzjali minn dazji ta' importazzjoni li hemm provdut dwarhom fl-Artiklu 31 għandu jsehh billi mill-ammont tad-dazji ta' importazzjoni li japplikaw għall-prodotti kompensattivi rilaxxati għal ċirkolazzjoni libera, jitnaqqas l-ammont tad-dazji ta' importazzjoni li jkun kieku japplika fl-istess ġurnata għall-oġġetti ta' esportazzjoni temporanja li kieku dawn ġew importati ġewwa Malta mill-pajjiż fejn kienu għaddew mill-operazzjoni ta' ipproċessar jew mill-aħhar operazzjoni ta' ipproċessar.

2. L-ammont li għandu jitnaqqas b'mod konformi mal-paragrafu (1) ta' dan l-Artiklu għandu jiġi kkalkulat abbażi tal-kwantità u x-xorta ta' oġġetti in kwistjoni fid-data ta' aċċettazzjoni tad-dikjarazzjoni li tkun tqieghdom taht il-proċedura ta' ipproċessar estern u abbażi tal-partiti l-oħra ta' hlas li jkunu japplikaw għalihom fid-data ta' aċċettazzjoni tad-dikjarazzjoni li tirrigwarda r-rilaxx għal ċirkolazzjoni libera tal-prodotti kompensattivi.

3. Il-valur ta' l-oġġetti ta' esportazzjoni temporanja għandu jkun dak li jitqies għal dawk l-oġġetti sabiex jiġi stabbilit il-valur tad-dwana tal-prodotti kompensattivi skond it-Tielet Skeda ta' l-Att dwar id-Dazji ta' Importazzjoni jew, jekk il-valur ma jkunx jista' jiġi stabbilit b'dak il-mod, id-differenza bejn il-valur tad-dwana tal-prodotti kompensattivi u l-ispejjeż ta' l-ipproċessar stabbiliti b'modi raġonevoli.

4. Madankollu

- it-tagħbija, t-trasport u l-ispejjeż ta' l-assikurazzjoni li jsiru fil-ġarr ta' l-oġġetti ta' esportazzjoni temporanja minn Malta għal ġol-fond ta' min ikun se jipproċessa, m'għandhomx jitqiesu meta jiġi kkalkulat l-ammont li jkun se jitnaqqas;

- meta, qabel ma jitqieghdu taht il-proċedura ta' ipproċessar estern, l-oġġetti ta' riesportazzjoni temporanja kienu rilaxxati għal ċirkolazzjoni libera b'rata mnaqqsa bis-saħħa ta' l-użu aħhari tagħhom, u għaldaqskemm il-kondizzjonijiet għall-ghoti tar-rata mnaqqsa jibqgħu japplikaw, l-ammont li għandu jiġi mnaqqas għandu jkun l-ammont ta' dazji ta' importazzjoni attwalment imposti meta l-oġġetti kienu ġew rilaxxati għal ċirkolazzjoni libera.

5. Meta oġġetti ta' esportazzjoni temporanja jistgħu jikkwalifikaw mar-rilaxx tagħhom għal ċirkolazzjoni libera għal rata mnaqqsa jew rata żero ta' dazju bis-saħħa ta' l-użu aħhari tagħhom, dik ir-rata għandha titqies sakemm l-oġġetti għaddew minn operazzjonijiet konsistenti ma' dak l-użu aħhari fil-pajjiż fejn l-operazzjoni ta' ipproċessar jew dik l-aħhar operazzjoni tkun saret.

Artiklu 38

1. Meta l-ghan ta' l-operazzjonijiet ta' ipproċessar jkun it-tiswija ta' l-oġġetti ta' esportazzjoni temporanja, dawn għandhom jiġu rilaxxati għal ċirkolazzjoni libera b'helsien totali minn dazji ta' importazzjoni meta jkun stabbilit għas-sodisfazzjon tal-Kontrullur li l-oġġetti kienu ssewwew bla ebda hlas, sew minhabba f'xi obligazzjoni kontrattwali jew statutorja li toriġina minn garanzija jew minhabba f'xi difett fil-manifattura.

2. Il-paragrafu (1) ta' dan l-Artiklu m'għandux japplika meta d-difett jkun tqies fil-waqt meta l-oġġetti in kwistjoni jkunu ġew rilaxxati għall-ewwel darba għal ċirkolazzjoni libera.

Artiklu 39

Meta l-ghan ta' l-operazzjoni ta' ipproċessar ikun it-tiswija ta' oġġetti ta' esportazzjoni temporanja u dik it-tiswija ssir u tkun ikkompensata bi hlas, il-helsien parzjali minn dazji ta' importazzjoni li hemm provdut dwaru fl-Artiklu 31 ghandu jinghata billi jiġi stabbilit l-ammont ta' dazji li jkun japplika abbażi ta' l-elementi ta' tassazzjoni li jkunu jolqtu l-prodotti kompensattivi fid-data ta' l-aċċettazzjoni tad-dikjarazzjoni ta' rilaxx għal ċirkolazzjoni libera ta' daww il-prodotti u filwaqt li jitqies bhala l-valur tad-dwana ammont li jkun daqs l-ispejjeż tat-tiswija, sakemm daww l-ispejjeż ikunu jirrapprezentaw l-uniku korrispettiv provdut mid-detentur ta' l-awtorizzazzjoni u ma jkunux influwenzati minn xi rabtiet bejn dak id-detentur u l-operatur.

IV. Ipproċessar estern bl-użu tas-sistema ta' skambju *standard*

Artiklu 40

1. Taht il-kondizzjonijiet stipulati f'din it-Taqsima IV li huma applikabbli b'zieda mal-provvedimenti preċedenti, is-sistema ta' skambju *standard* ghandha tkun tippermetti li prodott importat, hawn iżjed 'il quddiem "prodott rimpjazzat", jiehu post prodott kompensattiv.

2. Il-Kontrullur ghandu jippermetti li tintuża s-sistema ta' skambju *standard* meta l-operazzjoni ta' ipproċessar tinvolvi t-tiswija ta' oġġetti Maltin.

3. Minghajr preġudizzju għall-Artiklu 45, il-provvedimenti li japplikaw għal prodotti kompensattivi ghandhom ikunu wkoll japplikaw għal prodotti rimpjazzati.

4. Il-Kontrullur ghandu, taht il-kondizzjonijiet li huwa jistabbilixxi, jippermetti li prodotti rimpjazzati ghandhom jiġu importati qabel ma jiġu esportati l-oġġetti ta' esportazzjoni temporanji (importazzjoni li ssir qabel ta' oġġett rimpjazzat).

5. Fil-każ ta' importazzjoni li ssir qabel, ghandha tiġi pprovduta garanzija li tkun tkopri l-ammont ta' dazji ta' importazzjoni.

Artiklu 41

1. Prodotti rimpjazzati ghandu jkollhom l-istess klassifika tariffarja, jkunu ta' l-istess kwalità kummerċjali u jkollhom l-istess karatteristiċi tekniċi bhalma kien ikollhom l-oġġetti ta' esportazzjoni temporanja li kieku dawn kienet saritilhom it-tiswija in kwistjoni.

2. (i) Meta l-oġġetti ta' esportazzjoni temporanja jkunu intużaw qabel l-esportazzjoni, il-prodotti rimpjazzati kellhom ukoll jintużaw u ma jistghux ikunu prodotti godda.

(ii) Madankollu, il-Kontrullur jista' jikkonċedi derogi minn din ir-regola jekk il-prodott rimpjazzat ikun gie fornut minghajr ebda hlas minhabba f'obbligazzjoni kontrattwali jew statutorja li toriġina minn xi garanzija jew minhabba f'xi difett fil-manifattura.

Artiklu 42

Skambju *standard* ghandu jkun awtorizzat biss meta jkun possibbli li jiġi verifikat li jkunu mwettqa l-kondizzjonijiet stipulati fl-Artiklu 41.

Artiklu 43

1. Fil-każ ta' importazzjoni li ssir qabel, l-oġġetti ta' esportazzjoni ghandhom ikunu esportati temporanjament fil-perjodu ta' xahrejn mid-data ta' aċċettazzjoni mill-Kontrullur tad-dikjarazzjoni dwar ir-rilaxx tal-prodotti rimpjazzati ghal ċirkolazzjoni libera.

2. Madankollu, meta jkun hemm ċirkostanzi eċċezzjonali li jkunu hekk jehtieġu, il-Kontrullur jista, fuq talba tal-persuna involuta, jtawwal f'limiti raġonevoli l-perjodu msemmi fil-paragrafu (1) ta' dan l-Artiklu.

Artiklu 44

Fil-każ ta' importazzjoni li ssir qabel u meta jiġi applikat l-Artiklu 37, l-ammont li ghandu jiġi mnaqqas ghandu jiġi stabbilit abbażi tal-partiti ta' hlas applikabbli ghall-oġġetti ta' esportazzjoni temporanja fid-data ta' aċċettazzjoni tad-dikjarazzjoni li tkun tqieghdhom taht il-proċedura.

Artiklu 45

1. L-Artiklu 33(2) u l-Artiklu 34(b) m'għandhomx japplikaw fil-kuntest ta' skambju *standard*.

2. Il-proċeduri li hemm provdut dwarhom fil-kuntest ta' pproċessar estern għandhom ikunu wkoll japplikaw għall-finijiet ta' l-implimentazzjoni ta' miżuri ta' politika kummerċjali komuni non-tariffarja.

E. Mhażen tad-Dwana

Artiklu 46

1. Il-proċedura ta' tqeghid ta' oġġetti fi mhażen tad-dwana għandha tkun tippermetti l-hażna f'maħżen tad-dwana ta' oġġetti:

A 308

(a) mhux ta' Malta, minghajr dawk l-oġġetti ma jkunu suġġetti ghal dazji ta' importazzjoni jew miżuri ta' politika kummerċjali;

(b) ta' Malta, meta l-leġislazzjoni ta' Malta li tirregola oqsma speċifiċi tkun tipprovdi li t-tqeghid tagħhom f'maħżen tad-dwana tattira l-applikazzjoni ta' miżuri li normalment jirriferru għall-esportazzjoni ta' dawk l-oġġetti.

2. "Maħżen tad-dwana" tfisser post approvat mill-Ministru u li jkun taht is-sorveljanza tal-Kontrullur fejn jistgħu jinhażnu oġġetti taht il-kondizzjonijiet stipulati mill-Ministru.

3. Dawk il-każijiet li fihom l-oġġetti msemmija fil-paragrafu 1 jistgħu jitqiegħdu taht il-proċedura ta' tqeghid ta' oġġetti fi maħżen tad-dwana minghajr ma jinhażnu f'maħżen tad-dwana, għandhom jiġu stipulati skond il-proċedura stabbilita mill-Kontrullur.

Artiklu 47

Maħżen tad-dwana jista' jkun sew maħżen pubbliku jew maħżen privat.

"Maħżen pubbliku" tfisser maħżen tad-dwana li jkun disponibbli biex jintuza minn kull min ikun irid għat-tqeghid ta' oġġetti fi maħżen tad-dwana.

"Maħżen privat" tfisser maħżen tad-dwana riservat għat-tqeghid ta' oġġetti fi maħżen tad-dwana mill-operatur tal-maħżen.

L-operatur tal-maħżen hu min ikun awtorizzat jopera l-maħżen tad-dwana.

Id-depożitant hu min ikun marbut bid-dikjarazzjoni li jqiegħed l-oġġetti taht il-proċedura ta' tqeghid ta' oġġetti fi maħżen tad-dwana jew kull min ikollu trasferiti lilu d-drittijiet u l-obbligazzjonijiet ta' l-ewwel persuna.

Artiklu 48

1. L-operazzjoni ta' maħżen tad-dwana għandu jkun suġġett għall-hruġ ta' awtorizzazzjoni mill-Ministru, kemm-il darba l-Kontrullur ma jkunx jopera l-maħżen tad-dwana hu nnifsu.

2. Kull min ikun jixtieq jopera maħżen tad-dwana għandu jressaq talba bil-miktub li jkun fiha l-informazzjoni meħtieġa għall-ghoti ta' l-awtorizzazzjoni, b'mod partikolari filwaqt li juri li jkun hemm hteġġa ekonomika għal tqeghid ta' oġġetti fi maħżen. L-awtorizzazzjoni għandha tistabbilixxi l-kondizzjonijiet għat-thaddim tal-maħżen tad-dwana.

3. L-awtorizzazzjoni għandha tinhareġ biss lil persuni stabbiliti f'Malta.

Artiklu 49

L-operatur ta' mahzen tad-dwana jkun responsabbli biex:

- (a) jiżgura li filwaqt li l-oġġetti jkunu fil-mahzen tad-dwana dawn ma jiġux imnehhija mis-sorveljanza tad-dwana;
- (b) iwettaq l-obbligazzjonijiet li joriginaw mill-hżin ta' oġġetti koperti mill-proċedura ta' tqeghid ta' oġġetti fi mhażen tad-dwana; u
- (c) jara li jitharsu l-kondizzjonijiet partikolari speċifikati fl-awtorizzazzjoni.

Artiklu 50

1. B'deroga mill-Artiklu 49, meta l-awtorizzazzjoni tkun tinvolvi xi mahzen pubbliku, din tista' tipprovdi li r-responsabbiltajiet imsemmija fl-Artiklu 49 (a) u, jew l-Artiklu 49 (b) jkunu jiddevolvu esklużivament fuq id-depożitant.

2. Id-depożitant ghandu f'kull waqt ikun responsabbli ghat-twettiq ta' l-obbligazzjonijiet li joriginaw mit-tqeghid ta' oġġetti taht il-proċedura ta' tqeghid ta' oġġetti fi mhażen tad-dwana.

Artiklu 51

Id-drittijiet u l-obbligazzjonijiet ta' operatur tal-mahzen jistghu, bi ftehim mal-Kontrullur, jiġu trasferiti lil xi persuna ohra.

Artiklu 52

Minghajr preġudizzju ghall-Artiklu 5, il-Kontrullur jista' jitlob li l-operatur ta' mahzen jipprovdi garanzija f'dak li jkollu x'jaqsam mar-responsabbiltajiet speċifikati fl-Artiklu 49.

Artiklu 53

Il-persuna mahtura mill-Kontrullur ghandha iżzomm *stock records* ta' l-oġġetti kollha imqieghda taht il-proċedura ta' tqeghid ta' oġġetti fi mhażen f'dik il-forma approvata mill-istess Kontrullur. Ma jkunux mehtieġa *stock records* meta mahzen pubbliku jkun operat mill-Kontrullur.

Bla hsara ghall-applikazzjoni ta' l-Artiklu 3, l-Kontrullur jista' jiddispensa mill-htieġa ta' *stock records* meta r-responsabbiltajiet imsemmija fl-Artiklu 49 (a) u, jew fl-Artiklu 49 (b) jkunu jappartjenu esklużivament lid-depożitant u l-oġġetti jitqieghdu taht dik il-proċedura abbażi ta' dikjarazzjoni bil-miktub li tkun tiffirma parti mill-proċedura normali.

Artiklu 54

1. Meta jkun hemm xi htieġa ekonomika u s-sorveljanza tad-dwana ma tkunx milquta avversament biha, il-Kontrullur jista' jippermetti li:

(a) oġġetti ta' Malta minbarra dawk imsemmija fl-Artiklu 46(1)(b) jiġu mahżuna fil-fond ta' mahżen tad-dwana;

(b) oġġetti mhux ta' Malta li ghandhom jiġu ipproċessati fil-fond ta' mahżen tad-dwana taht il-proċedura ta' ipproċessar intern, bla hsara għall-kondizzjonijiet li hemm ipprovdut dwarhom b'dik il-proċedura. Il-formalitajiet li tista' ssir dispensa minnhom f' mahżen tad-dwana ghandhom jiġu stabbiliti skond il-proċedura stabbilita mill-Kontrullur;

(c) oġġetti mhux ta' Malta li ghandhom jiġu pproċessati fil-fond ta' mahżen tad-dwana taht il-proċedura ta' ipproċessar taht kontroll tad-dwana, bla hsara għall-kondizzjonijiet li hemm ipprovdut dwarhom b'dik il-proċedura. Il-formalitajiet li tista' ssir dispensa minnhom f' mahżen tad-dwana ghandhom jiġu stabbiliti skond il-proċedura stabbilita mill-Kontrullur.

2. Fil-kazijiet imsemmija fil-paragrafu 1, l-oġġetti ma jkunux sugġetti għall-proċedura ta' tqeghid ta' oġġetti fi mhażen tad-dwana.

3. Il-Kontrullur jista' jkun jehtieġ li l-oġġetti msemmija fil-paragrafu 1 jinkitbu fi *stock record* kif provdut dwaru fl-Artiklu 53.

Artiklu 55

Oġġetti mqieghda taht il-proċedura ta' tqeghid ta' oġġetti fi mhażen tad-dwana ghandhom jinkitbu fi *stock records* kif provdut dwarhom fl-Artiklu 53 minnufih kif jinġiebu fil-mahżen tad-dwana.

Artiklu 56

M'ghandu jkun hemm ebda limitu għal kemm żmien l-oġġetti ghandhom jibqgħu taht il-proċedura ta' tqeghid ta' oġġetti fi mhażen tad-dwana.

Madankollu, f'kazijiet eċċezzjonali, il-Kontrullur jista' jistabbilixxi terminu ta' żmien li fih id-depożitant jassenja lill-oġġetti xi trattament jew użu ġdid approvat mid-dwana.

Artiklu 57

1. Oġġetti ta' importazzjoni jistgħu jghaddu mill-istess metodi ta' manigġ maħsuba biex jippriservhom, itejjeb id-dehra jew il-kwalità tagħhom fis-suq jew ihejjijhom għad-distribuzzjoni jew bejgħ mill-ġdid.

2. Il-metodi ta' manigg li hemm provdut dwarhom fil-paragrafu 1 ghandhom ikunu awtorizzati bil-quddiem mill-Kontrullur, li ghandu jistabilixxi l-kondizzjonijiet li tahtom dawn jistghu jsehhu.

3. Qieghed jigi pprovdut fl-Anness B dwar il-listi ta' metodi ta' manigg msemija fil-paragrafu 1, u dawn jistghu jigu emendati mill-Ministru.

Artiklu 58

1. Meta ċ-ċirkostanzi jkunu hekk jehtiegu, oġġetti mqieghda taht il-proċedura ta' tqeghid ta' oġġetti fi mhażen tad-dwana jistghu jitnehhew temporanjament mill-maħzen tad-dwana. Dik it-tnehhija ghandha tkun awtorizzata bil-quddiem mill-Kontrullur, li ghandu jistipula l-kondizzjonijiet li tahtom din tkun tista' ssir.

2. Filwaqt li jkunu barra mill-maħzen tad-dwana l-oġġetti jistghu jghaddu mill-metodi ta' manigg msemija fl-Artiklu 57 taht il-kondizzjonijiet hemm stabbiliti.

Artiklu 59

Il-Kontrullur jista' jippermetti li oġġetti mqieghda taht il-proċedura ta' tqeghid ta' oġġetti fi mhażen tad-dwana jigu trasferiti minn maħzen tad-dwana għall-iehor.

Artiklu 60

1. Meta jkunu dovuti xi dazji tad-dwana jew xi hlasijiet ohra ta' importazzjoni għar-rigward ta' oġġetti importati u l-valur tad-dwana ta' dawk l-oġġetti jkun ibbażat fuq prezz attwalment imħallas jew li ghandu jithallas li jincludi l-ispejjeż tat-tqeghid ta' oġġetti fi mhażen u ta' l-ippreservar ta' oġġetti waqt li dawn jibqghu fil-maħzen, dawk l-ispejjeż m'hemmx għalfejn ikunu inkluzi fil-valur tad-dwana jekk dawn jintwerew separatament mill-prezz attwalment imħallas jew li ghandu jithallas għall-oġġetti.

2. Meta dawk l-oġġetti jkunu għaddew mill-metodi tas-soltu ta' manigg fi hdan it-tifsira ta' l-Artiklu 57, ix-xorta ta' l-oġġetti, il-valur tad-dwana u l-kwantità li ghandha titqies sabiex jigi stabbilit l-ammont ta' dazji ta' l-importazzjoni għandhom, fuq talba tad-dikjarant, ikunu dawk li kieku kienu jitqiesu għall-oġġetti, fiż-żmien imsemmi fl-artikolu 12A ta' l-Att dwar id-Dazji ta' Importazzjoni li kieku ma jkunux għaddew minn dak il-manigg. Madankollu, jistghu jigu adottati derogi mill-Kontrullur minn dan il-provvediment.

ANNEX A

LISTA TA' OPERAZZJONIJIET GHALL-IPPROĊESSAR
IMSEMMIJA FL-ARTIKLU 25

Kolonna 1	Kolonna 2
Oġġetti li dwarhom hu awtorizzat l-ipproċessar taht il-kontroll tad-dwana	Ipproċessar li jista' jsir
Oġġetti ta' kull xorta	Ipproċessar f'kampjuni pprezentati bhala tali jew imqeghdin bhala settijiet
Oġġetti ta' kull xorta	Riduzzjoni ghal rimi jew skrapp jew qirda
Oġġetti ta' kull xorta	Bdil tan-natura ta' oġġett
Oġġetti ta' kull xorta	Irkupru ta' xi parts jew komponenti
Oġġetti ta' kull xorta	Separazzjoni u, jew qerda ta' parts bil-hsara
Oġġetti ta' kull xorta	Ipproċessar sabiex jissewwew l-effetti tal-hsara li tkun grat
Oġġetti ta' kull xorta	Ghamliet tas-soltu ta' manigg permissi fi mhażen tad-dwana (ara Skeda D)
<p>Żejt tal-ġewż ta' l-Indi li jinkwadra taht il-Kodiċi ta' Tariffa tad-Dwana ta' Malta 1513 11 10 00</p> <p>jew</p> <p>Frazzjonijiet fluwidi ta' żejt tal-ġewż ta' l-Indi li jinkwadra taht il-Kodiċi ta' Tariffa tad-Dwana ta' Malta 1513 19 30 00</p> <p>jew</p> <p>Żejt tal-qalba tal-palma li jinkwadra taht il-Kodiċi ta' Tariffa tad-Dwana ta' Malta 1513 21 11 00</p> <p>jew</p> <p>Frazzjonijiet fluwidi ta' żejt tal-qalba tal-palma li jinkwadra taht il-Kodiċi ta' Tariffa tad-Dwana ta' Malta ex 1513 29 30 00</p> <p>jew</p> <p>Żejt tal-Babassu li jinkwadra taht il-Kodiċi ta' Tariffa tad-dwana ta' Malta 1513 21 19 00</p>	<p>Ipproċessar fi:</p> <ul style="list-style-type: none"> - Tahlitiet ta' aċidi xahmin li jinkwadraw taht il-Kodiċijiet ta' Tariffa tad-Dwana ta' Malta 3823 11 00 00, 3823 12 00 00 u 3823 19 - Aċidi xahmin li jinkwadraw taht il-Kodiċijiet ta' Tariffa tad-Dwana ta' Malta 2915 70 15 00, 2915 70 25 00, 2915 90 10 00, ex 2915 90 80 00, ex 2916 15 00 00 u ex 2916 19 80 00 - Tahlita ta' <i>methyl esters</i> ta' aċidi xahmin li jinkwadraw taht il-Kodiċi ta' Tariffa tad-Dwana ta' Malta ex 3824 90 - <i>Methyl esters</i> ta' aċidi xahmin li jinkwadraw taht il-Kodiċi ta' Tariffa tad-Dwana ta' Malta ex 2915 70 20 00, ex 2915 70 80 00, ex 2915 90 80 00, ex 2916 15 00 00 u ex 2916 19 80 00 - Tahlita ta' tipi ta' alkohol xahmin li jinkwadraw taht il-Kodiċi ta' Tariffa tad-Dwana ta' Malta ex 3823 - Tipi ta' alkohol xahmin li jinkwadraw taht il-Kodiċijiet ta' Tariffa tad-Dwana ta' Malta 2905 16 80 00, 2905 17 00 00 u ex 2905 19 - Glicerina li tinkwadra taht il-Kodiċi ta' Tariffa tad-Dwana ta' Malta ex 1520

Kolonna 1	Kolonna 2
Oġġetti li dwarhom hu awtorizzat l-ipproċessar taht il-kontroll tad-dwana	Ipproċessar li jista' jsir
Prodotti li jinkwadraw taht il-Kodiċi ta' Tariffa tad-Dwana ta' Malta 2707 10, 2707 30, 2707 50, 2707 91 00 00, 2707 99 99 00 u 2710 00	Ipproċessar fi prodotti li jinkwadraw taht il-Kodiċijiet ta' Tariffa tad-Dwana ta' Malta 2710 00 71 00 jew 2710 00 76 00
Żjut mhux mahduma li jinkwadraw taht il-Kodiċijiet ta' Tariffa tad-Dwana ta' Malta 2707 99 11 00 u 2707 99 19 00	Ipproċessar fi prodotti li jinkwadraw taht il-Kodiċijiet ta' Tariffa ta' Dwana ta' Malta 2707 10 90 00, 2707 20 90 00, 2707 30 90 00, 2707 50 90 00, 2707 99 30 00, 2902 20 90 00, 2902 30 90 00, 2902 41 00 00, 2902 42 00 00, 2902 43 00 00 u 2902 44 90 00
<i>Dichromium trioxide</i> li jinkwadra taht il-Kodiċi ta' Tariffa tad-Dwana ta' Malta 2819 10 00 00	Ipproċessar fi kromju li jinkwadra taht il-Kodiċi ta' Tariffa tad-Dwana ta' Malta 8112 20 31 00
<i>Skating boots</i> minghajr skejz mghaqqdin magħhom, taht il-Kodiċi ta' Tariffa tad-Dwana ta' Malta 6403 19	<i>Roller skates</i> tal-Kodiċi ta' Tariffa 9506 70 30 00
Żejt ir-riġnu li jinkwadra taht il-Kodiċi ta' Tariffa tad-Dwana ta' Malta 1515 30 90 00	Ipproċessar fi: <ul style="list-style-type: none"> - Żejt ir-riġnu idrogenat ("xama' opal") tal-Kodiċi ta' Tariffa 1516 20 10 00 - Aċidu 12-<i>hydroxystearic</i> (purità anqas minn 90%) tal-Kodiċi ta' Tariffa 3823 19 10 00 - Aċidu 12-<i>hydroxystearic</i> (purità 90% jew aktar) tal-Kodiċi ta' Tariffa 2918 19 90 - Glicerol tal-Kodiċi ta' Tariffa 2905 45 00 00
Kull tip elettroniku ta' komponenti, parts, assemblaġġ (inklużi sotto-assemblaġġi), jew materjal (sew jekk elettroniku sew jekk le), li huma vitali għat-tweqqif tat-thaddim elettroniku tal-prodott ipproċessat	Ipproċessar fi prodotti tal-teknoloġija ta' l-informatika tal-Kodiċi ta' Tariffa 8471

ANNEX B

**LISTA TA' METODI TA' MANIĠĠ PERMESSI
FI MHAŻEN TAD-DWANA**

Kemm-il darba ma jiġix speċifikat xort'ohra, ebda haġa f' dan il-maniġġ m' ghandu jaghti lok ghal *HS Code* differenti sal-livell ta' tmien ċifri fit-Tariffa tad-Dwana ta' Malta, L-Ewwel Skeda, Att dwar id-Dazji ta' Importazzjoni.

I. Operazzjonijiet sempliċi sabiex jiżguraw il-preservazzjoni ta' l-oġġetti ta' importazzjoni f'kondizzjoni tajba matul il-ħżin:

1. Ventilazzjoni, tiffrix, tinxif, tnehhija ta' trabijiet, operazzjonijiet sempliċi ta' tindif, tiswija ta' l-ippakkjar, tiswijiet elementari ta' hsarat li jkunu saru waqt it-trasport jew il-ħżin sakemm dan ikun biss jinvolvi operazzjonijiet sempliċi, l-applikazzjoni u t-tnehhija ta' kisjiet protettivi maghmulin ghal waqt il-ġarr.
2. *Stocktaking*, tehid ta' kampjuni u wżin ta' l-oġġetti.
3. Tnehhija ta' komponenti bil-hsara jew kontaminati.
4. Konservazzjoni permezz ta' irradjazzjoni jew iż-żjieda ta' preservattivi.
5. Trattament kontra l-parassiti.
6. Kull trattament billi titbaxxa t-temperatura, ankè jekk dan jirriżulta f'*HS Code* differenti fil-livell ta' tmien ċifri fit-Tariffa tad-Dwana ta' Malta.

II. Dawn l-operazzjonijiet li ġejjin li jtejbu l-preżentazzjoni jew kemm jistghu jinbieghu l-oġġetti ta' importazzjoni:

1. Tnehhija taz-zokk jew l-ghadma tal-frott.
2. L-assemblaġġ u l-immuntar ta' oġġetti, unikament jekk dan ikun jinvolvi l-immuntar ghal-fuq prodott ta' aċċessorji komplet li ma jkollhomx rwol essenzjali fil-manifattura tal-prodott, ukoll jekk dan jirriżulta f'*HS Code* differenti fil-livell ta' tmien ċifri għall-aċċessorji ta' oġġetti immuntati.
3. Id-desalinazzjoni, tindif u ċċattjar ta' ġlud.
4. Żjieda ma' oġġetti, jew ma' tip wiehed jew iktar differenti ta' oġġetti, sakemm din iż-żjieda tkun wahda relattivament żgħira u ma tkunx tibdel ix-xorta ta' l-oġġetti oriġinali, wkoll jekk dan ikun jirriżulta f'*HS Code* differenti fil-livell ta' tmien ċifri fit-Tariffa tad-Dwana ta' Malta għall-oġġetti miżjuda; l-oġġetti miżjuda jistghu wkoll ikunu prodotti li tqeghdu taht ir-reġim ta' tqeghid fl-imhażen.
5. Li jinhallu l-fluwidi, wkoll jekk dan jirriżulta f'*HS Code* differenti fil-livell ta' tmien ċifri fit-Tariffa tad-Dwana ta' Malta.

6. It-tahlit li jsir bejn oġġetti ta' l-istess xorta, bi kwalità differenti, sabiex tinkiseb kwalità kostanti jew kwalità kif mehtieġa mill-klijent, minghajr ma tinbidel ix-xórta ta' l-oġġetti.

7. Il-frid ta' oġġetti jekk biss isiru operazzjonijiet sempliċi.

III. Dawn l-operazzjonijiet li ġejjin li jhejju l-oġġetti ta' importazzjoni ghad-distribuzzjoni jew ghall-bejgh mill-ġdid:

1. Tqassim, filtrar mekkaniku, klassifika u ċaqlieq.

2. Aġġustament u regolamentazzjoni.

3. Ippakkjar, spakkjar, bdil ta' ppakkjar, tferrigh u trasferiment sempliċi f'kontenituri, wkoll jekk dan ikun jirrizulta f'*HS Code* differenti fil-livell ta' tmien cifri fit-Tariffa tad-Dwana ta' Malta.

4. It-twahhil u l-bdil ta' marki, sigilli, tikketti, indikazzjonijiet ta' prezzijiet jew sinjali distintivi simili ohra; dan m'ghandux jaghti lok ghall-ksib ta' oriġni apparenti li tkun differenti minn dik vera.

5. L-ittestjar, l-aġġustament u t-tqeghid fi stat li jahdmu ta' makni, apparat u vetturi, jekk biss ikunu involuti operazzjonijiet sempliċi.

6. L-ittestjar sabiex jiġi kkontrollat t-tharis ta' *standards* tekniċi Ewropej.

7. It-tqattigh u tghaffiġ ta' frott jew hxejjex imnixxfa.

8. Trattament kontra s-sadid.

9. Rikostruzzjoni ta' l-oġġetti wara li jkunu ġew trasportati.

10. Li titgholla t-temperatura sabiex l-oġġetti jkunu jistghu jiġu trasportati.

11. Li ssir il-moghdija ta' tessili kontra t-tikmix.

12. Trattament elettrostatiku ta' tessili.

Mghoddi mill-Kamra tad-Deputati fis-Seduta Nru. 500 ta' l-20 ta' Frar, 2001.

ANTON TABONE
Speaker

RICHARD J. CAUCHI
Skrivan tal-Kamra tad-Deputati